

پاکستان کا سب سے زیادہ پڑھا جانے والا خواتین کا مقبول ترین ہفت روزہ

خواتین کا اسلام

پر 27 ذی الحجہ 1443ھ مطابق 27 جولائی 2022ء

1002

Regd.No:MC1437

الفجر

3

میران



Zaiby Jewellery
SADDAR



☎ 021-35215455, 35677786 @zaiby_jewellery f Zaiby_jewellery
✉ zaiby.jeweller@gmail.com 📍 Zaibunnisa Street, Saddar, Karachi

غیر مسلموں کے ساتھ معاملات و معاشرت کی تفصیل:

سوال: میں کراچی کے ایک کیمبرج سسٹم میں پڑھاتی ہوں۔ اس میں کرسچین بچوں کی بڑی تعداد ہے، اور پرنسپل سمیت کئی عیسائی خواتین ٹیچر بھی ہیں۔ میرے لیے یہاں نماز اور پردے کا کوئی مسئلہ نہیں ہے، البتہ ان بچوں اور ساتھی ٹیچروں کے ساتھ بہت دوستانہ ماحول میں رہنا ہوتا ہے، ان کے ساتھ مل کر ایک ہی برتنوں میں کھانا پینا ہوتا ہے۔ از روئے شرع

مولانا مفتی محمد ابراہیم صادق آبادی

ان کے ساتھ اس طرح اٹھنا بیٹھنا اور ایک ہی برتن میں کھانا پینا کیسا ہے؟ کیونکہ میرے لیے الگ برتن اور گلاس رکھنا ممکن نہیں ہے، اس سے وہ ٹیچر خواتین ناراض ہو جائیں گی، نیز مسلمان معاشرے میں رہنے کے سبب اگر عیسائی بچوں اور بڑوں کے منہ پر السلام علیکم رہتا ہے، انھیں جواب کن الفاظ میں دیا جائے؟ (ج، س۔ کراچی)

جواب: اگر مجبوری کے تحت آپ یہ ملازمت کر رہی ہیں تو آپ کے لیے گنجائش ہے۔ غیر مسلموں کے ساتھ دنیوی معاملات، اظہار ہمدردی، خوش خلقی اور دوستانہ برتاؤ سب جائز ہے، صرف محبت و مودت اور دلی دوستی ناجائز ہے۔ مجبوری میں ان کے ساتھ مل کر کھانے کی بھی اجازت ہے، بشرطیکہ کھانا حلال ہو، ان کے ہاتھ کا ذبح کیا گوشت ہو تو اس سے احتیاط کیجیے۔

باقی اس ماحول میں رہتے ہوئے اپنے دین پر استقامت کا مظاہرہ کیجیے اور اپنے قول و عمل کے ذریعے غیر مسلموں کے سامنے ایسا پاکیزہ نمونہ پیش کیجیے کہ وہ دین اسلام سے متاثر ہوئے بغیر نہ رہ سکیں۔ سلام کرنا ناجائز نہیں، وہ خود سلام کرے تو جواب میں علیکم کیے یا والسلام علی من اتبع الهدی۔

☆☆☆

کرسی پر نماز ادا کرنے کے احکام:

سوال: آٹھ ماہ کی حاملہ خاتون جنھیں کھڑے ہو کر نماز پڑھنے میں دشواری ہوتی ہے، کرسی پر بیٹھ کر نماز ادا کر سکتی ہیں یا زمین پر بیٹھنا ضروری ہے؟

جواب: جو خاتون حمل یا کسی

بھی عذر سے قیام پر قادر نہیں،

یا قادر ہے لیکن قیام میں

بہت تکلیف اور مشقت

پیش آتی ہے تو اس کے

لیے بیٹھ کر نماز ادا کرنا

جائز ہے۔ مسنون اور

افضل طریقہ تو یہی ہے کہ نماز

زمین پر بیٹھ کر ادا کرے، کرسی پر

بیٹھ کر ادا کرنا چاہے تو یہ بھی جائز ہے۔

اگر رکوع سجدہ پر قادر ہے تو دونوں صورتوں میں باقاعدہ رکوع سجدہ کرنا فرض ہے، محض اشارہ کافی نہیں۔ زمین پر ہے تو زمین پر سجدہ کرے اور کرسی پر ہے تو چاہے سامنے تختہ یا میز وغیرہ رکھ کر اس پر سجدہ کرے، یا میز کے بغیر جھک کر اشارے سے سجدہ کرے۔ نیز ضروری ہے کہ یہ تختہ اونچائی میں کرسی کے برابر ہو یا معمولی سا اونچا ہو، اگر دو اینٹ (۹ انچ) اونچا ہے تو سجدہ ادا نہ ہوگا۔

اور اگر معذور خاتون رکوع سجدہ پر قادر نہیں تو دونوں کے لیے اشارہ کافی ہے۔

معذور کا قضاء نمازیں کرسی پر ادا کرنا:

سوال: معذور خاتون حالتِ صحت کی قضا شدہ نمازیں حالتِ مرض و عذر میں کرسی پر بیٹھ کر اشارے سے ادا کر سکتی ہے یا نہیں؟ اسی طرح حالتِ صحت کے واجب

شدہ سجدہ تلاوت مرض میں کرسی پر بیٹھ کر اشارے سے ادا کر سکتی ہے یا نہیں؟ اگر ادا کر سکتی ہے تو عذر زائل ہونے کے بعد ان نمازوں اور سجدوں کا اعادہ واجب ہے یا نہیں؟

جواب: معذور خاتون حالتِ صحت کی قضا شدہ

نمازیں حالتِ مرض میں کرسی پر بیٹھ کر اشارے سے ادا

کر سکتی ہیں، اسی طرح زمانہ صحت کے سجدے بھی مرض

میں اشارے سے ادا کر سکتی ہیں، صحت یاب ہونے کے

بعد ان نمازوں اور سجدوں کا اعادہ بھی واجب نہیں۔

بِسْمِ اللّٰهِ الرَّحْمٰنِ الرَّحِیْمِ

القرآن



استہزاء منافقوں کی عادت

منافق اس بات سے ڈرتے ہیں کہ مسلمانوں پر کوئی ایسی سورت نہ نازل ہو جائے جو انھیں منافقوں کے قلبی خیالات کے بارے میں مطلع کر دے، کہہ دیجیے! تم مذاق کیے جاؤ، جس بات سے تم ڈرتے ہو اللہ اسے ضرور ظاہر کرے گا، اگر تم ان سے پوچھو تو وہ جواب دیں گے کہ ہم تو یونہی بات چیت اور دل لگی کر رہے تھے، کہہ دیجیے! کیا اللہ سے اور اس کی آیاتوں سے اور اس کے رسول سے تم مذاق کرتے ہو۔ {التوبہ۔ ۶۳-۶۵}

الحدیث



استہزاء سے سوال

حضرت ابن عباس رضی اللہ عنہما سے روایت ہے کہ کچھ لوگ رسول اکرم ﷺ سے استہزاء کے طور پر سوال کرتے تھے۔ ایک پوچھتا میرا والد کون ہے؟ دوسرا سوال کرتا میری اونٹنی گم ہو گئی ہے وہ کہاں ملے گی؟ ایسے لوگوں کے بارے میں اللہ تعالیٰ نے یہ آیت اتاری (جس کا مفہوم یہ ہے): ”اے ایمان والو! ایسی چیزوں کے بارے میں سوال نہ کرو جو اگر تم پر ظاہر کر دی جائیں تو تمھیں برا لگے۔“ {بخاری}

علمی درس گاہ کی روشنی

3

ماسٹر صاحب خوش ہو گئے، پھر اباجی سے کہنے لگے: ”آج ہی بازار جا کر دو تختیاں لے آنا۔

ساتھ میں دو قلم بھی لانا۔ ملتان میں لاکر تختیوں کو پوت کر رکھنا، کالی سیاہی تختی پر عبارت لکھنے والی بھی لانا۔ ایک چوڑی لائن والی کاپی لے آنا، ایک ہولڈر ایک زیڈ کی نب، ایک پنسل، ایک فٹابھی ضرور لانا۔ میں کل سے چار بجے آیا کروں گا۔“

پھر اباجی اٹھ کر باورچی خانے میں چلے گئے (میرے اباجی باورچی خانے کے بہت سے کاموں میں بڑے ماہر تھے)۔ ماسٹر صاحب مجھے کچھ مفید باتیں بتا رہے تھے کہ اباجی نے ایک چھوٹی میز پر چائے کی کشتی (ٹرے) رکھی اور پھر اباجی نے ان سے چائے پینے کے لیے کہا۔

ریحانہ تبسم فاضل

ہیں تو اللہ تعالیٰ اُن کی عزت بڑھاتا ہے اور جو اپنے استاد سے محبت کرتے ہیں تو اللہ تعالیٰ اُن سے محبت کرتا ہے۔ میری بچی! تمام اساتذہ کا احترام کرنا لیکن جو اساتذہ ہمیں دینی تعلیم دیں ان کا تو اور زیادہ احترام کرنا۔“

☆..... الحمد للہ! میں صبح سے عشاء تک اپنے کاموں میں مصروف رہتی اور پھر عشاء کے بعد (ڈیڑھ گھنٹہ) استاد محترم کا وعظ سننے کے بعد اپنی اماں جی کے پلنگ کے پاس اپنی چار پائی پر لیٹی۔ میری اماں جی رات کے معمولات قدرے بلند آواز میں پڑھتیں، میں ان کے ساتھ ساتھ پڑھتی۔ پھر اماں کو سلام کر کے قبلہ رخ ہو کر سو جاتی۔ وقت کچھ اور آگے بڑھا تو مجھے اندازہ ہوا کہ ماسٹر صاحب سے خوش نویسی لکھتے ہوئے ایک ماہ ہو گیا ہے۔ پھر مجھے یاد آیا کہ آج سے ماسٹر صاحب ایک لائن تختی پر اور ایک لائن کاپی پر لکھ کر دیں گے، باقی مجھے خود لکھنا ہوگا۔

ایک ماہ بعد ماسٹر صاحب نے املانوہیسی کا آغاز کیا اور مجھے تختی میں دس میں سے نو اور املانوہیسی میں بھی دس میں سے آٹھ نمبر دے کر بے حد خوشی کا اظہار کیا۔ اباجی بھی بہت خوش تھے۔ ماسٹر صاحب کے جانے کے بعد میں نے سب سے پہلے اپنی تختی اور کاپی اماں جی کو دکھائی۔ انھوں نے حسبِ عادت مجھے سینے سے لگا کر پیار کیا، گھر میں سب نے میری حوصلہ افزائی کی اور سب نے مجھے انعامات دیے۔

دوسرے دن جب میں اباجی کے ساتھ حویلی کے پھانک سے گزر کر اپنی دکان پر پہنچی تو والد صاحب کے وہ تمام دوست دکان پر بیٹھے ہوئے تھے۔ میں نے سب کو سلام کیا۔ اباجی بھی دکان میں موجود تھے۔ انھوں نے میرا ہاتھ میرے کاندھے سے اتارا۔ اس میں سے اردو کی املانوہیسی کی کاپی کھول کر اپنے دوستوں کے سامنے رکھ دی۔ میری مس نے مجھے دس میں سے نو نمبر دیے ہوئے تھے اور کاپی پر شاباش کے الفاظ بھی لکھے ہوئے تھے۔

وہ بڑے غور سے میری کاپی دیکھتے رہے۔ میرے اباجی نے انھیں میری اب تک کی کارکردگی بتائی۔ انھوں نے اباجی سے معذرت کی اور کہنے لگے:

”ہونہار بروا کے چکنے چکنے پات!“

پھر میرے سر پر ہاتھ رکھ کر میری محنت کی تعریف کی۔ (جاری ہے)

ماسٹر صاحب میری معلومات میں اضافہ کرتے رہے اور چائے پیتے رہے۔ انھیں اباجی کے ہاتھ کی چائے بہت پسند آئی۔ کچھ دیر بعد ماسٹر صاحب اپنے گھر چلے گئے۔ میں اباجی کے ساتھ بازار گئی اور تمام چیزیں لے کر آ گئی۔ اباجی نے ملتان میں ایک مٹی کے پیالے میں بھگوئی اور تختی پوتنے لگے۔ میں نے اباجی سے کہا، دوسری تختی میں پوتوں گی۔ اباجی نے مجھے ترکیب بتائی اور میں نے اپنے چھوٹے چھوٹے ہاتھوں سے تختی پوت لی۔ اماں جی اور چچی جان اس وقت قرآن پڑھ رہی تھیں۔ اباجی نے دیوار کے سہارے تختیاں سوکھنے کے لیے رکھ دیں اور دکان پر چلے گئے۔ میں اماں جی کے پاس بیٹھ کر اپنا سپارہ پڑھنے لگی۔ پھر میں نے چچی جان کے پاس بیٹھ کر اسکول کا کام کیا۔ دوسرے دن ماسٹر صاحب اپنے وقت پر پہنچ گئے۔ انھوں نے دونوں تختیوں پر لائنیں کھینچیں، پھر پنسل سے الفاظ دونوں تختیوں پر لکھے اور مجھ سے کہنے لگے: ”قلم کو سیاہی میں ڈبو کر اس طرح قلم ان الفاظ پر پھیرنا ہے۔“

میں بغور ماسٹر صاحب کے قلم کو دیکھتی رہی، پھر میں نے اسی انداز سے لکھنا شروع کیا۔ ماسٹر صاحب میری حوصلہ افزائی کرتے رہے۔

دونوں طرف سے جب تختی لکھ کر انھیں دکھائی تو آپ نے مجھے شاباش دی۔ اباجی موجود تھے اور کل کی طرح ماسٹر صاحب کی خدمت میں چائے پیش کر چکے تھے۔ ماسٹر صاحب نے اب مجھے زیڈ کی نب سے لکھنے کا طریقہ سکھایا۔ تمام الفاظ پنسل سے لکھے ہوئے تھے، مجھے صرف ہولڈر سے پنسل پر ہاتھ پھیرنا تھا۔

کاپی کے دو صفحات میں نے لکھ کر ماسٹر صاحب کو دکھائے۔ ماسٹر صاحب کچھ دیر اور بیٹھے اور میرا قرآن کا سبق بھی سنا، پھر داد اباجی کی قرآن سے محبت کے بارے میں باتیں کرتے رہے اور مجھ سے کہنے لگے:

”میری بچی! میری یہ بات ہمیشہ یاد رکھنا کہ جو بچے اپنے استاد کی عزت کرتے

مدیر مسئول: محمد فیصل شہزاد

مدیر: انجینئر مولانا محمد افضل احمد خان

مدیر اعلیٰ: مفتی فیصل احمد

”خواتین کا اسلام“ دفتر روزنامہ اسلام ناظم آباد 4 کراچی فون: 021 36609983 ای میل: fayshah7@yahoo.com

انٹرنیٹ: www.dailyislam.pk سالانہ زر تعاون: اندرون ملک 1200 روپے، بیرون ملک ایک میگزین 18000 روپے، دو میگزین 20000 روپے

ادارہ روزنامہ اسلام کی تحریری اجازت کے بغیر خواتین کا اسلام کی کوئی تحریر کہیں شائع نہیں کی جاسکتی۔ بصورت دیگر ادارہ قانونی چارہ جوئی کرنے کا حق رکھتا ہے۔

”ارے پھر کیا ہوا؟ جب آپ کا کاروبار پھر سے چمک جائے گا تو اور بنوالوں کی زیور!“ نبیلہ نے مسکرا کر کہا۔

دونوں میاں بیوی اسی موضوع پر بات کرتے ہوئے کھانا کھانے لگے۔
نبیلہ بچوں کو جلدی کھانا کھلا کر سلا دیتی تھی تاکہ صبح اسکول جانے میں دیر نہ ہو۔
یوں بھی فرید بچوں کے شور سے غصے میں آ جاتا تھا۔ اللہ تعالیٰ نے اسے ایک بیٹا اور ایک

گھر میں خاموشی چھائی ہوئی تھی۔ صرف کبھی کبھار برتن ادھر ادھر کرنے کی آواز گونجتی اور پھر سناٹا چھا جاتا۔

فرید بہت دیر سے گم صدم بیٹھا درود یوار کو گھور رہا تھا۔ دیواروں کے رنگ بھی اُس کے دل کی طرح اداس اور پھیکے لگ رہے تھے۔

”کتنے سال ہو گئے سفیدی کروائے ہوئے۔“

یونہی اسے خیال آیا۔ ”مگر سفیدی (قلبی) کہاں سے کرواؤں، جب گھر کا خرچہ ہی نہیں چلا پارہا.....!“ وہ خود سے ہی محو گفتگو تھا۔

”یہ لیس، کھانا کھالیں۔“

اچانک سکوت کو توڑتی اس کی بیوی نبیلہ کی آواز گونجی۔

اس نے اچھٹی سی نگاہ بیوی پر اور پھر

کھانے پر ڈالی۔ ایک ٹرے میں بڑے سلیقے سے

رکھا ہوا کھانا اور پانی کا گلاس، اُس کی بیوی کے

سنگھڑاپے کی گواہی دے رہا تھا۔ نبیلہ خود تو اتنی حسین

نہیں تھی مگر گھر کو بہت چمکا کر رکھتی تھی اور دال روٹی بھی

یوں سجا کر لاتی تھی کہ جیسے قورمہ، بریانی ہو۔

وہ ہاتھ دھونے چلا گیا۔ واپس آیا تو نبیلہ ایک پھول دار

دستر خوان بچھا چکی تھی۔ دسترخوان پر کھانا لگاتے ہوئے وہ بولی:

”نوید کے بابا آپ پریشان نہ ہوں،

اللہ میاں ضرور کوئی بندوبست فرما دیں گے، ہو جائے گی بچوں کی فیس بھی ادا۔“

”مگر کہاں سے اور کب؟ کیسے دونوں بچوں کی چار ماہ کی فیس جمع ہوگی؟“

فرید کے لہجے سے یوں لگتا تھا بس ابھی رو پڑے گا۔

”آپ مایوس کیوں ہوتے ہیں۔ یہ میرے نگن کس دن کام آئیں گے؟“ اس

نے اپنے بازو میں پہنے نگن کو گھماتے ہوئے کہا اور پلیٹ فرید کے سامنے رکھ دی۔

”نہیں نہیں..... اب تمہارے پاس رہ ہی گیا ہے نبیلہ! پہلے بھی تم نے گھر کا

خرچہ چلانے کے لیے اپنا زیور بکوا دیا تھا، تمہارے والدین کی نشانی ہے، میں انہیں نہیں

بچوں گا۔“ فرید نے انکار میں سر ہلاتے ہوئے یقینی لہجے میں کہا۔

ایک عبرت انگیز کہانی

خوش صرف امراء کی چوکھٹ پر نہیں ملتی، ہر گھر، ہر دل کو نصیب ہوتی ہے

اس کے پاس بھی خوشی کے باعث ڈھیروں نعمتیں تھیں،

مگر اسے ان کی قدر نہ تھی، پھر ایک دن...

شانِ یونور

بیٹی سے نواز رکھا تھا، جبکہ تیسرے بچے کی آمد بھی ایک ماہ بعد متوقع تھی۔

جب اس کی شادی ہوئی تھی تو اس کی چیلوں کی چھوٹی سی دکان تھی۔ ماں نے نبیلہ

کے گن دیکھ کر ہی اسے فرید کے لیے پسند کیا تھا۔ اگرچہ فرید کو نبیلہ بظاہر پسند نہیں آئی تھی

مگر ماں کی مرضی کے سامنے وہ کچھ نہیں بولا تھا۔

نبیلہ نے جلد ہی بہت احسن طریقے سے گھر کا نظام سنبھال لیا اور بچت کر کے فرید

کے کاروبار میں ہاتھ بٹانا شروع کر دیا، یوں بہت جلد اس کی دکان بڑی ہو گئی۔ پھر

اچانک کورونا کی وبا پھیل گئی اور اس کا کاروبار ماند پڑتا گیا۔ کچھ مہینے تو خیر سے گزر

گئے، مگر کب تک، نوبت یہاں تک پہنچی کہ کچھ کھاتے پیتے دوستوں سے قرضہ لینا پڑا،

جو آہستہ آہستہ بڑھتا چلا گیا۔ جب لوٹانے کا وقت آیا تو کاروبار بس رینگ رہا تھا۔ قرض

خواہوں کے مطالبے بڑھے تو زیور بیچنے کا فیصلہ کیا۔ فرید کی ماں نے دلہن کو دو تولے کا

Most Delicious Cake and Biscuits
Prepared with Fresh Cream and Butter.....

Delicious Sweets
Prepared with Pure Desi Ghee.....

• Sweets • Bakers • Nimco • Snacks

SHEREEN MAHAL

شیریں محل
بیکریز اینڈ ڈسٹریبیوٹرز

تازہ کریم اور مکھن سے تیار کردہ بیحد لذیذ کیک اور بسکٹس....

خالص دیسی گھی میں تیار کردہ لذیذ مٹھائیاں

• سوٹس • بیکرز • نمکو • اسٹیکس

ہر اتوار کو حلوہ پوری دستیاب ہے



شاپ نمبر: A-1، بلاک 3، گلشن اقبال، ملاتی محل، کراچی، پاکستان۔ فون: 021-34977007



لیکن آج نجانے کیا ہوا تھا وہ عجیب سی کیفیت میں تھا۔ صبح بچوں کو اسکول چھوڑ کر وہ واپس آیا تو نبیلہ نے دونوں کنگن اسے تھما دیے۔

”پہلے یہ بیچ آئیں تاکہ دکان کا سامان بھی آسکے اور فیس بھی ادا ہو جائے۔“
نبیلہ نے مسکرا کر کہا۔

فرید نے بے دلی سے وہ کنگن لے لیے اور بیوی سے کچھ نہ کہا۔ اب اس کی منزل ”عروج جیولرز“ ہی تھی۔ وہ سیدھا وہاں پہنچا، راستے بھر یہی خیال اسے ستاتا رہا کہ کامران بٹ کتنے فائدے میں رہا اور اس کا کتنا نقصان ہو گیا۔

وہ دکان میں داخل ہوا تو کامران بٹ کی سیٹ پر کوئی دوسرا شخص بیٹھا ہوا تھا۔ ”معلوم نہیں کامران بٹ کیوں نہیں آیا، چلو اسے ہی دکھا دیتا ہوں کنگن!“ فرید نے دل میں خود سے کہا اور سنار کو کنگن دکھانے لگا۔

سنار نے پہلے سونے کو جانچا، پھر تولا اور فرید سے مخاطب ہوا:
”ایک لاکھ ستر ہزار!“

”یہ تو بہت کم قیمت ہے، وہ کامران بٹ صاحب کہاں ہیں؟“ فرید نے کامران بٹ کا نام کچھ اس انداز میں لیا کہ جیسے کامران بٹ سے اس کی بہت جان پہچان ہے۔
”وہ تو انتقال کر گئے۔“ سنار نے جواب دیا۔

”کیا.....؟“ فرید کو شدید دھچکا لگا ”مگر..... کیسے؟“

اسے یقین ہی نہیں آ رہا تھا کہ وہ خوب صورت پرکشش چہرے والا، خوش اخلاق اور صحت مند جوان ایسے اچانک مر بھی سکتا ہے۔

سیٹ دیا تھا۔ وہ بھی اُس نے اپنے زیور میں سے بچا کر رکھا تھا۔ وہ ساس کی نشانی تھی جو بک گئی اور یہ دو تولے کے کنگن نبیلہ کی ماں کی طرف سے تھے۔ دونوں چیزیں ہی نبیلہ کو بے حد پیاری تھیں لیکن نبیلہ نے بہت خوش دلی سے زیور شوہر کے حوالے کر دیا۔

فرید نے اپنی ماں کا دیا ہوا سیٹ تو فروخت کے لیے اٹھالیا مگر کنگن نبیلہ کو واپس کر دیے۔ دو تولے کا سیٹ بیچ کر قرضہ بھی اتر گیا اور گھر میں کچھ راشن بھی آ گیا، مگر حالات تھے کہ قابو میں ہی نہیں آ رہے تھے۔ کاروبار میں وہ پہلے جیسی بات ہی نہیں رہی تھی، پھر بھی جیسے تیسے گزارہ ہو ہی رہا تھا۔ دیکھتے ہی دیکھتے دو سال گزر گئے۔ اب حالات میں کچھ سدھار آنا شروع ہوا تھا مگر کاروبار بڑھانے کے لیے سرمایے کی ضرورت تھی اور اس مرتبہ چار ماہ سے بچوں کی فیس بھی ادا نہیں ہو سکی تھی۔ انہی فکروں نے فرید کو جکڑ رکھا تھا اور وہ چڑچڑا ہو گیا تھا۔ ذرا ذرا سی بات پر بچوں کو ڈانٹنا اور بیوی سے منہ پھلا کر رکھنا گویا اس کی عادت ہی بن گئی تھی۔ نبیلہ اس کی کیفیت سمجھ رہی تھی اسی لیے اُس نے اپنے کنگن بھی قربانی کے لیے پیش کر دیے تھے۔

”آپ کو پتا ہے نوید کے بابا! سونا کتنا مہنگا ہو گیا ہے؟“

نبیلہ نے برتن سمیٹتے ہوئے پوچھا۔

”کتنا؟“ اس نے بے دلی سے پوچھا۔

”ایک لاکھ سے بھی اوپر چلا گیا ہے۔“ نبیلہ نے ایک لاکھ پر خوب زور دے کر کہا۔

”اوہ..... پھر تو ہمارا بہت نقصان ہو گیا۔“ فرید نے چونک کر کہا۔

”نقصان!..... وہ کیسے؟“ نبیلہ پر تشویش لہجے میں بولی۔

”وہ جو میں نے تمہارا سیٹ بیچا تھا وہ تو صرف پینٹھ کے حساب سے بکا تھا، سنار نے پورے سیٹ کے ایک لاکھ تیس ہزار دیے تھے، اب اگر وہ سیٹ ہوتا تو کم از کم دو لاکھ تو ملتے.....!“ فرید کو واقعی افسوس ہو رہا تھا۔

”ہاں یہ تو ہے لیکن ہماری اس وقت کی ضرورت تو پوری ہو ہی گئی تھی الحمد للہ!“
نبیلہ نے تسلی دی۔

نبیلہ تو برتن سمیٹ کر چلی گئی مگر فرید کے ذہن میں ایک ہلچل اور بے چینی سی پیدا ہو چکی تھی۔ وہ سوچ رہا تھا کہ اُس سنار کو کتنا فائدہ ہوا ہوگا۔ فرید کے ذہن میں وہ وقت گردش کرنے لگا جب وہ مختلف سناروں سے سیٹ کا بھاؤ کرتا بالآخر عروج جیولرز پہنچا تھا اور وہاں تو ہر شے ہی عروج پر لگتی تھی۔ دکان پر ہر جانب لگے آئینے، دکان کی سجاوٹ، دکان کا فرنیچر اور سب سے بڑھ کر دکان کا مالک کامران بٹ، وہاں ہی اس سیٹ کی قیمت سب سے زیادہ مل رہی تھی۔

کامران بٹ خوب صورت اور پرکشش جوان مرد تھا۔ اس کی صورت دیکھ کر فرید کی نگاہ آئینے میں اپنی صورت پر پڑی تو اسے شدید احساس کمتری محسوس ہونے لگا۔ گہرا سانولا رنگ اور اڑے اڑے بال اس نے فوراً ہی نگاہ اپنے چہرے سے ہٹالی۔ کامران بٹ خوش اخلاق بھی بہت تھا، اُس نے فرید سے بہت شائستہ انداز میں گفتگو کی اور نئے نئے نوٹ گن کر اس کے حوالے کیے، پھر اس کے لیے ٹھنڈا جوس بھی منگوایا، فرید کو کامران بٹ بہت اچھا لگا اور وہ خوش خوش پیسے احتیاط سے جیب میں رکھ کر گھر واپس آ گیا تھا۔ پھر جب بھی اسے کامران بٹ کا خیال آتا، اسے اچھا ہی محسوس ہوتا



YOUSUF

Jewellers

اسکول، کالج اور مدارس کے اساتذہ اور علماء کرام کیلئے

Your Trust is Our Success

خصوصی رعایت

نوٹ: ہمارے تمام کرائے کے نجی سلائے گرتے ہیں

Shop #, 19-23, Khursheed Market, Hyderi, North Nazimabad, Karachi.

TEL: 021-36640516, 36645029

”بس یہی غم اس کی جان کا روگ بن گئے۔ چلا گیا وہ اس دنیا سے، اس کی ساری دولت اس کے چھوٹے بھائی کو مل گئی۔ اب وہی دکان پر بیٹھتا ہے، دکان کی سیٹ تو بھر گئی مگر دکان خالی خالی سی ہو گئی۔“

چاچا کی آنکھوں سے آنسو ٹپک پڑے۔ فرید گنگ بیٹھا تھا۔ آخر چاچا کو تسلی دے کر وہ اٹھا اور بوجھل قدموں سے چلتا واپس گھر پہنچ گیا۔

نبیلہ نے دروازہ کھولا۔ مسکرا کر اپنے شوہر کا استقبال کیا اور جلدی سے ٹھنڈے پانی کا گلاس بھر لائی۔

”آپ چائے پیئیں گے؟ تھکے ہوئے لگ رہے ہیں؟“ اور پھر اس کا جواب سنے بغیر فوراً ہی چائے بنانے چلی گئی۔ وہ چائے لے کر آئی تو حیران ہی رہ گئی۔ آج نجانے کتنے عرصے بعد فرید اسے نظر بھر کے دیکھ رہا تھا۔ اُس کی آنکھوں میں محبت تھی۔

”کیا ہوا؟“ وہ گھبرا سی گئی تھی۔ فرید خاموشی سے اسے دیکھتا رہا۔ اس کے اندر سے کوئی اسے کہہ رہا تھا:

”فرید! تو تو سمجھتا تھا کامران بٹ فائدے میں رہا مگر اصل میں تو فائدے میں ٹو رہا کہ تجھے اتنی وفا شعار، چاہنے والی اور سکھڑ بیوی ملی۔ اتنے پیارے فرمانبردار بچے ملے، جنہیں تو ہر وقت ڈانٹ ڈپٹ کرتا رہتا ہے۔“

”نہیں اب میں اپنے بچوں سے خوب پیار کروں گا، اپنی پیاری بیوی کی قدر کروں گا۔“

اُس نے بے ساختہ نبیلہ کے دونوں ہاتھوں کو پکڑ کر چوما اور آنکھوں سے لگا لیا۔ نبیلہ آج شوہر کی محبت کا یہ نرالا روپ دیکھ کر آنسو نہ ضبط کر سکی، مگر وہ سمجھ نہیں پا رہی تھی کہ آخر یہ سب کیا ہو رہا ہے، وہ بس اس کی محبت میں بھیگی آنکھوں کے ساتھ سرشار ہو رہی تھی۔

اُس دن جب بچے گھر آئے اور حسبِ عادت سلام کر کے کمرے میں جانے لگے تو فرید نے بانہیں پھیلا دیں: ”آ جاؤ میرے دل کے ٹکڑو! میری جان آ جاؤ بابا کے پاس!“ دونوں بچے جو کافی عرصے سے بابا کے آجانے کے بعد ڈرے سہمے سے بھیگی بلی بن جایا کرتے تھے، آج اپنے بابا کا وہی پرانا روپ دیکھ کر خوشی سے چلا اٹھے:

”بابا!..... بابا!“ فرید نے انھیں سینے سے لگا لیا۔

”ہاں فائدے میں تو میں رہا، کامران صاحب اللہ تمہاری قبر میں سکون بھر دے، تم تو گزر گئے مگر تمہاری کہانی نے میرے اندر کے انسان کو زندہ کر دیا ہے۔ میں تمہارا یہ احسان کبھی نہ بھول پاؤں گا۔“ (سچے واقعے سے ماخوذ)

☆☆☆

مسرور کر دیا

دنیاے دوں کے غم سے بہت دور کر دیا
شغلِ درودِ پاک نے مسرور کر دیا

حورانِ خلد نے نہیں جھیلیں مشقتیں
زوجہ کو جب ہی غیرتِ صد حور کر دیا

اس کی شقاوتوں کی کوئی انتہا بھی ہے
جس نے کہ خود کو دین سے ہی دور کر دیا

حسرت سے دل گرفتہ نہ ہو جائے اس لئے
معذور کو شکور نے ماجور کر دیا

بکھرا کے سات سو سے زیادہ نشانیاں
خود کو حجابِ سبعہ میں مستور کر دیا

اس چارہ گر پہ کیوں نہ ہوں قربان اک جہاں
جس نے اثرِ مریض کو دکتور کر دیا

اترے کہاں جہازِ سکینہ کا جب اثر
ناظر نے دلِ حوالہ منظور کر دیا

صرف نظر کیا تو بتوں نے کیا سوال
کیا شے ہے جس نے آپ کو مغرور کر دیا

اثرِ جونیوری

”بس ایک ماہ پہلے ہی ایک رات سینے میں درد اٹھا، انھوں نے خود ڈاکٹر کو فون کیا مگر ڈاکٹر کے پتہ سے پہلے ہی چند منٹوں میں خالقِ حقیقی سے جا ملے۔ میں ان کا چھوٹا بھائی ہوں فرحان بٹ۔“

فرحان بٹ نے دکھ بھرے لہجے میں کہا۔

”اف..... یہ کیا ہو گیا؟“

فرید کو ایسے لگا جیسے اس کا کوئی عزیز فوت ہو گیا ہو۔ کچھ دیر تو وہ ایسے ہی بت بنا بیٹھا رہا۔ پھر کنگن اٹھا کر جیب میں رکھ لیے اور دکان سے باہر آ گیا۔ اسی لمحے اسے کامران بٹ کا کارڈ نظر آیا۔ وہ ادھیڑ عمر کا دھان پان سا انسان تھا، اس نے دیکھتے ہی اسے سلام کیا اور بولا:

”چاچا! کیا کامران بٹ صاحب واقعی فوت ہو گئے ہیں؟“ کارڈ نے سلام کا جواب دیتے ہوئے اسے سوالیہ نظروں سے دیکھا۔

”چاچا! سال پہلے میں آیا تھا اپنی بیوی کا زیور بیچنے۔ کامران صاحب نے مجھے جوس بھی پلایا تھا۔“

فرید نے یوں کہا، جیسے کارڈ نے اسے یاد رکھا ہوگا۔ ”اچھا بیٹا! آئے ہو گے تم، معلوم نہیں کتنے لوگ آتے ہیں، مجھے شکلیں یاد نہیں رہیں کیونکہ میں کام میں لگا رہتا ہوں۔ ہاں یہ سچ ہے کہ کامران صاحب چلے گئے، بہت اچھے انسان تھے مگر.....“

کارڈ نے چاچا نے کچھ کہتے کہتے زبان روک لی۔

”مجھے بتائیں نا! آخر کیا ہو گیا سب؟“

فرید نے اصرار کیا۔

”آؤ بیٹا! میں تمہیں بتاتا ہوں۔ کامران میرے بیٹوں جیسا تھا۔ وہ اپنے دل کی ہر بات مجھ سے کہہ دیا کرتا تھا۔“

چاچا یہ کہتے ہوئے فرید کو لے کر ایک چھوٹے سے ہوٹل کے باہر پڑے اسٹول پر بیٹھ گیا اور اپنی بات جاری رکھتے ہوئے بولا:

”اس نے پسند کی شادی کی تھی عروج بی بی سے۔ شادی کو گیارہ سال گزر چکے تھے مگر اولاد کو ترس رہا تھا۔ کہتا تھا اکل میرا دل چاہتا ہے کہ گھر جاؤں تو بچے ابا کہہ کر مجھ سے لپٹ جائیں۔ میری پیاری سی بیٹی ہو، میں اُس کے لیے چوڑیاں اور فراک لے کر گھر جاؤں۔ میری بیوی خوش دلی سے میرا استقبال کرے..... مگر ایسا کچھ بھی نہیں ہوتا، عروج مجھ سے لڑتی رہتی ہے۔ امیر باپ کی بیٹی ہے، ناراض ہو کر میکے چلی جاتی ہے اور کئی کئی ہفتے میری خبر نہیں لیتی۔ گھر کاٹ کھانے کو دوڑتا ہے، اتنی دولت ہے میرے پاس مگر کتنا غریب ہوں میں۔“ چاچا کامران بٹ کے حالات بتا رہا تھا اور فرید کو اپنے اندر ایک انقلاب آتا محسوس ہو رہا تھا۔

سکھارا



ایک عرصہ کی کہانی اس کا آئینہ تسلسلہ ایک عرصہ

بنت الاسلام

کیا کرتی تھی۔ اتنا کہ ماجد کو لاہور شہر ہی سے چڑھ گئی تھی، حالانکہ وہ اس کا اپنا ضلع بھی تھا۔ اور اب وہ کہہ رہی تھی کہ وہ لاہور جانا نہیں چاہتی۔

ماجد نے بڑے اطمینان اور مسرت کا لمبا سانس لیا اور گویا اسے لاہور جانے کی طرف مائل کرتے ہوئے کہنے لگا: ”منیرہ! اب تو جانا ہی ہوگا۔ اکٹھی چار شادیاں آگئیں مگر میرے لیے تو ایک ہفتہ پہلے جانا مشکل ہے۔ اتنی چھٹی تو نہیں مل سکے گی۔ تم بچوں کو لے کر چلی جاؤ۔ میں ایک دو دن پہلے ضرور آ جاؤں گا۔“

منیرہ بادل نخواستہ چلی تو گئی مگر اس کا دل گھر ہی میں اٹکا رہا۔ بچے تو ننھیال جاتے ہی سب کچھ بھول بھال گئے اور شادی کے ہنگاموں میں ایسے کھوئے کہ انھوں نے ایک بار بھی نہ پوچھا کہ گھر کہاں ہے اور باپ کا کیا حال ہے؟ مگر منیرہ کا دل بے چین ہی رہا۔ وہ کال کر کے ماجد کی خیریت دریافت کر لیتی اور اسے لاہور آنے کی تاکید کرتی۔

پندرہ ستمبر کو امجد اور سعید کی باراتیں جانی تھیں اور سولہ کو ان کے ویسے کے دن ارجمند اور شائستہ کی رخصتی تھی۔ چودہ تاریخ تک ماجد بھی لاہور نہیں پہنچا تھا حالانکہ وعدے کے مطابق اسے تیرہ تاریخ ہی کو آ جانا چاہیے تھا۔ چودہ کی شام کو منیرہ نے پھر اسے کال کی اور اس کے نہ پہنچنے کی وجہ پوچھی تو اس نے بتایا کہ کسی بڑے ہی ضروری کام کے باعث اسے کراچی جانا پڑ گیا ہے اور وہ شادیوں میں شرکت نہیں کر سکے گا۔

منیرہ نے اس ”بڑے ہی ضروری کام“ کے متعلق بہت سوال کیے مگر ماجد نے اسے ایک سرکاری راز بتایا اور کسی طرح بھی اس راز کو فاش کرنے پر آمادہ نہ ہوا۔

منیرہ سخت آزرده ہوئی۔ اس شخص نے ہمیشہ اس سے ایسا برتاؤ رکھا تھا جیسے وہ ایک کسن، نا تجربہ کار، بھولی بھالی بچی ہو جسے

آسانی سے باتوں میں اڑایا جاسکتا ہو۔ ماجد نے منیرہ سے بھی بہت معذرت کی اور صالحہ بیگم اور اخلاق صاحب کو بھی فون پر بلا کر ان سے نہ آنے کی معافی بار بار مانگی مگر وہ ”سرکاری راز“ بتانے کو تیار نہ ہوا جس کے لیے اسے شادی سے عین ایک دن پہلے کراچی بھیجا جا رہا تھا۔

شادیوں میں سب رشتے دار اور دوسرے بہت سے ایسے لوگ آئے ہوئے تھے جنہیں ملنے کی منیرہ ہمیشہ مشتاق رہی تھی، مگر اپنی قلبی کیفیت کے باعث وہ ان کی ملاقات سے پوری طرح محظوظ بھی نہ ہو سکی۔ پھر ماجد کے نہ پہنچنے کے باعث لوگ سخت متعجب تھے اور منیرہ کے پاس کوئی بہانہ نہ تھا جس کو وہ اس کی غیر حاضری کا معقول عذر بنا سکتی۔ بار بار ”سرکاری کام“ کہتے کہتے وہ تنگ آ گئی تھی۔ (جاری ہے)

ماجد مصنوعی انداز میں ہنسنے اور باتیں کرنے کی کوشش میں لگا رہتا مگر اس کی پریشانی بدستور قائم تھی۔ کئی دفعہ رات کو منیرہ نے دیکھا کہ وہ بے چینی سے کمرے میں ٹہل رہا ہوتا یا کسی سوئے ہوئے بچے کے تکیے پر جھکا دبی دبی ہچکیاں لے رہا ہوتا۔ اس انسان کو آخر کیا ہو گیا تھا۔ منیرہ بعض اوقات عاجز آ جاتی، خدا ایسا خاوند تو کسی کو نہ دے جو عمر بھر مسئلہ ہی بنا رہے۔

بچوں کا اسکول کھلے چند ہفتے ہی ہوئے تھے۔ موسم ابھی کافی گرم تھا کہ لاہور سے صالحہ بیگم کا خط آیا کہ اپنی صحت کی کمزوری کے پیش نظر اخلاق صاحب نے فیصلہ کر لیا ہے کہ بڑے دونوں لڑکوں امجد اور سعید اور دونوں بچیوں ارجمند اور شائستہ کی شادیاں کر دیں۔ خط میں شادیوں کی تاریخیں بھی لکھی ہوئی تھی اور منیرہ کو تاکید کی ہوئی تھی کہ وہ ماجد اور بچوں سمیت ایک ہفتے پہلے لاہور آ جائے۔

خط پڑھ کر خوش ہونے کی بجائے منیرہ کا دل کچھ گھبرا سا گیا۔ اس نے محسوس کیا کہ وہ لاہور جانا نہیں چاہ رہی۔ اسے اپنے آپ پر تعجب ہونے لگا۔ اس سے پہلے تو وہاں پہنچنے کے لیے وہ تڑپ تڑپ جایا کرتی تھی۔ لاہور جانے کا تصور ہی اس کے لیے انتہائی خوش کن ہوتا تھا اور اب جب ایک ایسا موقع پیدا ہو گیا تھا کہ ماجد بھی کسی طور پر اسے نہیں روک سکتا تھا تو اب وہ وہاں جانے سے گھبرا رہی تھی۔

وہ سوچنے لگی کہ کیا وہ واقعی اس مرحلے پر پہنچ چکی ہے جہاں پہنچ کر عورت کو اپنا گھر اتنا عزیز ہو جاتا ہے کہ وہ ماں باپ کے گھر کو بھی بھول جاتی ہے یا جو انجانا سا خوف اس کے دل میں سما گیا تھا، اس نے اس کے دل سے لاہور کی کشش بھی کم کر دی تھی۔ وہ خط لے کر ماجد کے پاس پہنچی جو حسب دستور اپنے بستر پر لیٹا جاوید، عافی اور منے کو مائی بیچاں کی کہانی سنا رہا تھا۔

منیرہ نے اس کے ہاتھ میں خط دیتے ہوئے کہا: ”دیکھیے نا! امی اباجی کو کیا سوچھی ہے۔ یہ بھلا موسم ہے شادیاں کرنے کا اور پھر ابھی تو بچوں کے اسکول کھلے ہیں ان کا کتنا حرج ہوگا۔ میرا تو اس وقت بالکل جانے کو جی نہیں چاہ رہا۔“

ماجد کی آنکھوں میں خوشی کی چمک پیدا ہو گئی۔ زندگی میں پہلی بار ایسے ہوا تھا کہ منیرہ نے لاہور نہ جانے کی خواہش کا اظہار کیا ہو، ورنہ لاہور تو ہر وقت اس کے حواس پر سوار رہتا تھا۔ ماں باپ، بہن بھائی اور والدین کے گھر سے زیادہ وہ خود لاہور کو یاد

”ہاں ہاں میری ہی عقل پر پردہ پڑ گیا تھا، مجھے کیا پتا تھا کہ یہ ایسے گل کھلائے گی۔“
وہ پھر اپنے زانو پر دو ہنر مار کر دوپٹے سے خشک آنکھیں پونچھنے لگیں۔
”ہائے کیا گل کھلا دیے بھابی نے، ذرا صبر و سکون سے بتائیے تو سہی۔“
رفیعہ گھبرائی گئی۔

”ارے بتاؤں کیا، کوئی ایک بات ہو تو بتاؤں بھی!..... کیا بتاؤں کیا نہ بتاؤں یہ تو میرے بیٹے کو دیمک کی طرح اندر ہی اندر سے چاٹ جائے گی۔ اب دیکھو نا! دفتر سے آتے ہی اسے ساتھ لے کر نہ جانے کہاں چلی گئی ہے۔ گئی ہوگی اماں باوا کے گھر..... اے میں کہتی ہوں بہو کوئی لائے تو دور پار کے شہر سے لائے، ایک شہر میں میکہ ہو تو اسے سسرال میں نکلنے ہی نہیں دیتا۔“
”سمندر پار سے نہ لے آیا کریں بہو۔“
رفیعہ شوخی سے بولی۔

”اے چل ہٹ! سمندر پار سے آئے گی تو پھر ساتھ صرف گلوڑی انگریزی ہی لائے گی، جہیز وغیرہ نہیں لائے گی۔“ وہ سنبھل کر بیٹھ گئیں۔
”اب دیکھو نا! آئے دن کے سیر سپاٹے..... بازاروں میں شاپنگ اور اماں کے گھر کے پھیرے..... اے میں کہتی ہوں، اچھا بھلا ہوتا تھا میرا مراد، اب شادی کے بعد کیسا نا مراد ہو گیا ہے۔ بیوی کے ساتھ سائے کی طرح چپکا رہتا ہے۔“

فرزانہ چیمہ

”اماں! چھوڑیں اس غیبت کو، ادھر نمازیں پڑھتی ہیں ادھر غیبت کر کے اپنی نمازیں دوسروں کو دے دیتی ہیں..... گئی ہوں گی کسی کام سے..... یہ تو بتائیے آپا رابعہ کب آرہی ہیں؟ اتنے دن ہو گئے انھیں چکر لگائے ہوئے۔ شادی کے بعد تو انھیں پتا نہیں کیا ہو گیا ہے، نہ میرے پاس بیٹھتی ہیں، نہ میرے اسکول کا حال احوال پوچھتی ہیں۔“

”اے لڑکی! تیرے منہ میں خاک..... ہو کچھ اُس کے دشمنوں کو..... وہ تو اپنے میاں کے ساتھ سگا پور گئی تھی تو ابھی آئی ہی نہیں..... ہائے کیسی شوقین ہے میری بیٹی سیر و سیاحت کی اور کیسا جان چھڑکتا ہے اُس کا شو بہی۔ جہاں کہتی ہے لے جاتا ہے۔ اے میں تو کہتی ہوں اللہ ایسے داماد سب کو دے۔ کیسا لدا بچندا آتا ہے یہاں ہر ہفتے کی شام ہماری بیٹی کے ساتھ..... اور رابعہ کے تو گن گاتا ہے، بھی سچی بات ہے ویسے تو شوہر سر کا تاج ہوتے ہیں مگر یہاں تو ہماری رابعہ شوہر کے سر کا تاج بنی بیٹھی ہے۔ جہاں جائیں گے اکٹھے جائیں گے..... ایک ساتھ کھانا کھائیں گے چاہے اُس کی ماں انگاروں پر لوٹ لوٹ جائے..... جم جم انگاروں پر لوٹے، کیسی قسمت والی ہے میری رابعہ۔“
وہ دوپٹہ پھیلائے آنکھیں موندے اپنے سعادت مند داماد کو دعائیں دینے لگیں۔
”اماں! مراد بھائی اور عابدہ بھابی کو بھی دعا میں شامل کر لیں۔“
رفیعہ نے شرارت سے کہتے ہوئے ماں کا کندھا ہلایا۔

ہاں سامعین سے کچھ کچھ بھرا ہوا تھا اور مہمان خصوصی جو ایک ماہر تعلیم تھیں، بڑی زوردار تقریر کر رہی تھیں۔ وقفے وقفے سے ہاں تالیوں سے گونج اٹھتا، وہ فرما رہی تھیں: ”علامہ اقبال اور قائد اعظم کا پاکستان اس لیے نہیں بنا کہ یہاں طبقاتی کشمکش کو فروغ ملے..... یہ کشمکش خواہ لسانی ہو..... علاقائی ہو..... تعلیمی ہو، ہر لحاظ سے قابل مذمت ہے۔ تعلیم کے لحاظ سے ہمیں دو بلکہ کئی طبقوں میں بانٹ دیا گیا ہے۔ انگریزی میڈیم عیسائی ادارے..... انگریزی میڈیم مسلم ادارے اور اردو میڈیم یتیم و مسکین ادارے..... ہم اس طبقاتی تعلیم کے خلاف ہیں..... لارڈ میکالے کے نظام اور نصاب کے خلاف ہیں..... ہمیں نظریہ پاکستان میں جینا ہوگا، اسی کی محبت میں مرنا ہوگا، اسی کا نصاب پڑھنا ہوگا، نہیں چاہیے ہمیں لارڈ میکالے کا نظام.....!“
تالیوں کے شور میں وہ اسٹیج سے نیچے اتریں تو انھیں چند اخبار نویسوں نے گھیر لیا۔

”میڈم بہت زبردست تقریر کی آپ نے..... کیا عالی خیالات تھے اور کیا روانی تھی..... بس ایک آدھ سوال کا جواب دیتی جانیے۔“
”جی..... جی کیوں نہیں.....؟“ وہ فخر سے سرشار کھڑی تھیں۔
”آپ کے بچے کیا کر رہی ہیں آج کل؟“
”جی وہ سب کے سب ابھی اسکول اتج میں ہیں، کیوں کیا میں بہت بڑی لگتی ہوں۔“ وہ اٹھلا کر بولیں۔
”نہیں..... نہیں ہرگز نہیں..... بوڑھے لگیں آپ کے دشمن یعنی کہ مرد حضرات۔“
”میڈم! آپ کے بچے کہاں تعلیم حاصل کر رہے ہیں؟“
دوسرے اخبار نویس نے اشتیاق سے پوچھا۔
”جی میرا بڑا بیٹا ایف سی کالج میں ہے، بیٹی کنیرڈ کالج میں گئی ہے اور چھوٹا بیٹا اسی سال اپنی سن کالج میں داخل کروایا ہے۔“
اخبار نویس کا منہ کھلا کا کھلا رہ گیا۔

”جی؟..... وہ..... وہ نظریہ پاکستان؟..... مم میرا مطلب ہے.....“
مگر وہ پوری بات سنے بغیر ہی پرس جھلائی، جوڑا سہلائی باہر کوچل دیں۔

☆.....☆

”ہائے ہائے میرے تو نصیب ہی پھوٹ گئے، مجھے کیا پتا تھا اس بڑھاپے میں یہ پچھلے کٹنی میرا بیٹا لے اڑے گی۔“ وہ زانو پر ہاتھ مار مار کر خشک آنکھوں سے رو رہی تھیں۔
”اماں! کیا ہوا..... خیریت تو ہے.....؟“
رفیعہ کتاب چھوڑ چھاڑ کر بھاگتی ہوئی صحن میں آئی۔
”ارے خیریت کہاں ہوئی تھی، وہ تو اسی دن اس گھر سے رخصت ہو گئی تھی جب یہ کلمہ ہی بیاہ کر میرے ہاں آئی تھی۔“
”اماں! آپ نے خود ہی تو رشتہ مانگا تھا اتنے چاؤ سے عابدہ بھابی کا..... اب کیا ہو گیا.....؟“ رفیعہ حیرت سے بولی۔

خواتین نے قرآن پڑھنے آنا ہے، پھر رات کو ڈھولک رکھ کر سات روزہ تقریبات کا آغاز کر دیں گے، زندگی سے بھرپور تقریبات کا۔“

☆.....☆

”بیگم! بھائی صاحب کا فون آیا ہے۔ عادل کو ہمیں لاہور میں داخلہ مل گیا ہے مگر فی الحال ہوٹل میں۔“

”ہاں ہاں میں سمجھ گئی اب صاحب زادے صاحب ہمارے ہاں ڈیرے ڈالیں گے۔“

بیگم نے درمیان سے بات کاٹ دی۔

”بھئی ڈیرے کہاں ڈالے گا۔ چند ماہ ہوٹل کی سیٹ ملنے تک بس قیام کرے گا، وہ تو خود بچوں کا کسی رشتے دار کے ہاں ٹھہرنا پسند نہیں کرتے مگر اب تو مجبوری ہے۔ بھئی اپنا گھر چھوڑ کے وہ اور کہاں رہے۔ آخر بھائی کا بیٹا ہے کوئی غیر تھوڑا ہے۔“

”کیوں نہیں غیر تو میرے بہن بھائی ہیں..... یاد ہے چھوٹے چھوٹے بیٹے کی کیا تھا یہاں رہ کر میرے پاس اور بے چارے نے صرف چار سال ہی لگائے تھے تو آپ نے آسمان سر پر اٹھالیا تھا۔“

”جی ہاں! بس صرف چار سال ہی تو لگائے تھے اور بی اے پھر بھی نہ کر سکے محترم! بھئی میں آسمان سر پر کیا اٹھاتا، میں تو پوچھتا تھا، اتنے بھاری بھر کم اسٹوڈنٹ تھے۔“

”اوہو! تو اب سمجھی، بچے کی صحت دن بدن گرتی کیوں جا رہی تھی آپ جو اسے نظروں میں رکھتے تھے..... بے چارہ کھاتا ہی کیا تھا..... ناشتے میں ویسی گھی کے صرف دو چار پراٹھے اور سات فرنیچ ٹوسٹ..... اور کیا کریں ہم سب کو ہی میٹھا بہت پسند ہے تو دوپہر کو.....“

”بس بس بیگم! پوچھتا تھا تفصیلی کھانا مت بتاؤ ورنہ رات سے صبح ہو جائے گی اور پھر وہ کوئی بھولنے والی بات ہے؟ اب عادل کو ٹھہرانے کے لیے کوئی انتظام کرو۔ بھائی صاحب نے تو نہیں کہا صرف ہوٹل میں جگہ نہ ہونے کا بتایا ہے، لیکن میرا تو فرض ہے کہ میں اس مشکل میں اُن کے کام آؤں۔“

”بس بس تو پھر آپ چپ رہیے۔ میں تو سمجھی تھی کہ انھوں نے خود کہا ہے، مگر کوئی ضرورت نہیں ہے حاتم طائی بننے کی..... ویسے بھی میں تو آپ کو بتانا ہی بھول گئی کہ کل میری آپازینت اور اُن کے سات بچے ہمارے ہاں آ رہے ہیں۔ دولہا بھائی چارہ ماہ کی ٹریننگ پر باہر جا رہے ہیں اب ظاہر ہے سگی بہن نہ کام آئے تو کیا غیر کام آئیں گے؟“

”ہوں..... تو یہ بات ہے..... بھئی روہی! ایک تو تم عورتوں کے لینے کے باٹ اور ہوتے ہیں اور دینے کے اور..... مگر یاد رکھو، اوپر بھی ایک میزبان ہے..... جس میں عادل اور پوچھتا تھا..... کا وزن بھی ضرور ہوگا..... وہاں کیسے ڈنڈی مارو گی.....؟ پوچھتا تھا یہاں جتنے بھاری ہیں وہاں شاید اتنے ہی ہلکے نکلیں گے۔“

”ہائے ہائے ہلکے ہوں میرے دشمن..... ہلکے ہوں تمہارے سب لگتے لگاتے۔“

”ارے ذرا دیکھو تو..... ذرا سنیو تو یہ میرے شوہر ہیں؟ میرے رفیق حیات ہیں! ارے ایسے ہوتے ہیں رفیق حیات؟ یہ تو رقیب حیات ہیں رقیب حیات۔“

☆☆☆

”چل دفع دور..... اُس نامراد کا میرے سامنے نام نہ لے..... زن مرید کہیں کا۔“

☆.....☆

”بیگم شیرازی! خیر سے اگلے ہفتے نوید بیٹی کی شادی خانہ آبادی ہے۔ آپ آج شام ضرور آئیے گا۔“

بیگم زیدی نے خلوص سے کارڈ تھماتے ہوئے کہا۔

”ارے واہ..... مبارک، مبارک..... زبردست خبر سنائی آپ نے۔ کہاں جا رہی ہے بارات.....؟ ہمیں تو بھی ویسے سے زیادہ بارات کے ساتھ جانے کا شوق ہوتا ہے، کیسا وی آئی پی ٹریٹ کرتے ہیں لڑکی والے۔“ بیگم شیرازی بے تکلفی سے بولیں۔

”ہاں ہاں کیوں نہیں۔ بھلا آپ کے بغیر ہماری بارات سچے گی؟ لڑکی والوں سے ہم نے صاف صاف کہہ دیا ہے کہ بھئی بارات کا استقبال کرنا ہوگا شہر کے سب سے بڑے ہوٹل میں..... اب روز روز تو یہ موقع آتا نہیں، لڑکے کی ماں نے بھی ایک ہی دفعہ اسٹیج پر چڑھنا ہوتا ہے۔“

”اور ایک ہی دفعہ کلائیوں میں کڑے بھی پہننا ہوتے ہیں۔“

بیگم شیرازی ہنس کر بولیں۔

”ہاں تو اور کیا..... اب دیکھیں نا پلا پلا یا خوب صورت جوان لڑکا اُن کی بیٹی کے نام کرتے ہیں، کوئی مذاق تھوڑا ہی ہے، ایسے میں کیا ہوا جو ڈھائی تین تولے کے کڑے ہی ماں کو پہنا دیں۔ آخر ماں کا درجہ بھی تو تین حصے زیادہ رکھا ہے خالق نے..... اب دیکھیں نا لڑکے کو چند سوٹ اور اس کی بہنوں کو چھوٹے موٹے زیورات اور کپڑے دے دیے تو کیا قیامت آجائے گی..... باقی جو سامان دیں گے وہ تو اُن کی اپنی بیٹی کا ہو گا نا۔ ہمارے سر پر کیا احسان.....؟“

پھر کچھ سوچ کر بیگم زیدی پھر گویا ہوئیں۔

”ہم نے تو مہندی بھی ایک ہوٹل میں ہی رکھوائی ہے۔ دونوں کی طرف سے مشترکہ فنکشن ہوگا..... مشترکہ گیت ڈانس..... روز روز شادی کا موقع تھوڑا آتا ہے میں نے تو خاندان کے تمام لڑکے لڑکیوں سے کہہ دیا ہے کہ بھئی اپنے اپنے ڈانس بھنگڑوں کی تیاری خوب کر لو، اس کی ویڈیو ایک نہیں تین تین لوگ بنائیں گے، باہر بھی بھیجی ہے نا اپنے رشتے داروں کو۔“

”پھر تو خوب ہلہ گلہ رہے گا۔“ بیگم شیرازی خوشی سے کھل اٹھیں۔

”ارے کوئی ایسا ویسا! میں تو کہتی ہوں نوید کی شادی ایسی ہو کہ مدتوں لوگوں کے ذہن میں تازہ رہے۔“

بیگم زیدی نے تصور میں ڈوبتے ہوئے اپنی آنکھیں موند لیں، پھر جیسے انھیں کچھ یاد آ گیا۔

”اچھا میں چلتی ہوں۔ ابھی سارا انتظام کرنا ہے۔ آج شام چار بجے ضرور آئیے گا۔“

”مگر شادی تو اگلے ہفتے ہے، مہندی اس سے دو دن پہلے، پھر آج کیا کرنا ہے۔“

وہ حیرت سے بولیں۔

”ہائے بیگم شیرازی! آپ بھول گئیں ہماری خاندانی روایات کو۔ بھئی ہم تو اپنی ہر تقریب کا آغاز قرآن پاک کے ختم سے کرتے ہیں خیر و برکت کے لیے، آج بھی

(مصباح اشرف۔ لیلیانی سرگودھا)

سوال: انٹرویو دیتے ہوئے کیسا محسوس کر رہی ہیں؟ کیوں کہ مرد حضرات کی نسبت خواتین کے لیے ہر سوال کا جواب دینا میری رائے میں ایک مشکل بات ہے۔
جواب: انٹرویو دینا (جو میں نے آج تک نہیں دیا) فی نفسہ بہت مشکل کام ہے۔

(منیبہ الیاس۔ کیر والا)

سوال: باجی جان! مجھے اللہ کے لیے آپ سے شدید محبت ہے۔
جواب: اللہ مجھے اس محبت کا اہل بنا دے۔ اللہم لاتواخذنی بما یقولون واغفر لی ما لا یعلمون واجلعی خیر مما یظنون۔

3

انٹرویو باجی عامر احسان ظہیر

’اسلام‘ اخبار یوں بھی میرا مربی، مڑکی ہے۔ کسی نہ کسی آیت، حدیث، واقعے، کہانی کے پیرائے میں لکھا خاموشی سے سامنے آ کر میری خطائیں، غلطیاں جتنا کر اصلاح کا سامان کر جاتا ہے۔ تصاویر اور شو بزنس نما رطب و

انسانی شخصیت، اس کے اجزائے ترکیبی، مزاج، رجحانات، میلانات آج بھی عین وہی ہیں جو بابا آدم علیہ السلام یا اماں حوا علیہا السلام کے تھے!

یابس سے پاک ہونے کی بنا پر اثر انگیزی بڑھ جاتی ہے۔ اب اسے انٹرویو دینا حوصلے کا کام ہے۔ قارئین عالم فاضل ہوں اور انٹرویو بگھارنے والی چٹی آن پڑھ!
سوال: جس طرح بے ساختہ، برجستہ اور نپے تلے انداز میں آپ لکھتی ہیں، تو اس طرح لکھنا چاہنے والوں کو کوئی گر کی بات بتانا چاہیں گی؟
جواب: لکھنے کے لیے اللہ کی مدد کے ساتھ (اونٹنی باندھنے کو) پڑھنا ضروری ہے۔ جتنا اور جیسا پڑھیں گے ویسے الفاظ قلم میں آن اتریں گے۔

سوال: آپ کو اللہ تعالیٰ کے لیے موجودہ زمانے میں سب سے زیادہ کس سے محبت ہے؟
جواب: شوہر کے سوا بھی کوئی ہو سکتا ہے؟ یہ جواب اتباع سنت اور تحدیث نعت کے طور پر ہے۔ نبی ﷺ سے جب یہ سوال پوچھا گیا تھا تو آپ ﷺ نے (عرب معاشرے کا مزاج جاننے کے باوجود) سیدہ عائشہ رضی اللہ عنہا کا نام لیا تھا۔
(خولہ بنت احسان۔ کمالیہ)

سوال: ادبی سفر کا آغاز کیسے ہوا؟
جواب: لکھ لیتی ہوں بس۔ اردو ادب ضابطے سے نہیں پڑھا ماسوا اسکول کالج کی دو چار جماعتوں میں پڑھی جانے والی اردو کی نصابی کتب کے!
سوال: ایک عورت کو سب سے پہلے اپنی شخصیت کے کس عنصر پر سب سے زیادہ محنت کرنی چاہیے؟

جواب: کہ وہ ایک مکمل نسوانی عورت بنے۔ (اس دور کا المیہ صنفی انتشار اور الجھاؤ ہے) نمونہ عمل امہات المؤمنین اور صحابیات کو بنائے۔ شخصیت کے اس حصے پر اولین اور ضروری کام اطیعوا اللہ واطیعوا الرسول ہے۔ آپ اسے روایتی دینی جواب سمجھ کر ان شاء اللہ خاموش نہ ہو رہیں گی۔ دنیاوی سائنسی تعلیم کی ڈگریاں، ترقی کے سپر پادری مرکز امریکا میں رہائش اور عمر بھر کے تجربے کا نچوڑ آپ کے سامنے رکھ رہی ہوں۔ ترقی تمام تر خارج میں ہوتی ہے۔ انسانی شخصیت، اس کے اجزائے ترکیبی، مزاج، رجحانات، میلانات آج بھی عین وہی ہیں جو بابا آدم علیہ السلام یا اماں حوا علیہا السلام کے تھے! یونیورسٹی کے زمانے میں سید سلیمان ندوی رحمہ اللہ کی کتاب سیرت عائشہ رضی اللہ عنہا ابتدائی دینی مطالعے میں پڑھی تھی، اس کا سحر آج بھی کم نہیں ہوا۔ حضرت خدیجہ رضی اللہ عنہا کی بے مثل لازوال رفاقت، مکہ کی رئیسہ خاتون، ایثار و قربانی اور محبت و راحت کی خوب صورت از دو اجی داستان! مضبوط شخصیت کے اعتبار سے سیدہ ام سلمہ رضی اللہ عنہا، صحابیات میں اسماء بنت عمیس، حضرت ام حکیم رضی اللہ عنہا متاثر کن ہیں۔ یہ فہرست بہت طویل ہے۔ اکیسویں صدی ہو یا اٹھائیسویں۔ واللہ! آج بھی عورت کے لیے نمونہ ہائے عمل یہی ہیں۔ دوسری

لعنت اللہ علی الکاذبین ترجمہ: جھوٹوں پر اللہ کی لعنت

جوہر ادراک مرکب زعفرانی

ادراک اللہ تعالیٰ کی بیش قیمت نعمت ہے اس میں بہت سی بیماریوں کی شفاء پوشیدہ رکھی ہے ادراک کو یہ اعزاز بھی حاصل ہے کہ اس کی خوشبو جنت کے مشروب میں شامل کیا ہے شہنشاہ روم نے رسول اللہ ﷺ کی خدمت اقدس میں ادراک کے مربہ کا ایک برتن بطور تحفہ پیش کیا آپ ﷺ نے ایک ایک ٹکڑا تمام صحابہ کو دیا جس چیز کو نبی کریم ﷺ نے پسند فرمایا اس کی افادیت کیا ہوگی

فوائد: جوہر ادراک مرکب اعضائے رئیسہ کو طاقت بخشتا ہے بہت اعلیٰ درجہ کا مقوی باہ ہے جوڑوں کا درد، کمر کا درد، پٹھوں کا درد، فالج، لقوہ، مہروں کا درد، گردن کا درد، سردرد کیلئے مفید موثر ہے گردہ اور مثانہ کو طاقت بخشتا ہے، فرحت اور سکون دیتا ہے

قیمت/2080 روپے

فری ہوم ڈیلیوری کے لیے ملک بھر سے ابھی فون کریں اور رقم کی ادائیگی پارسل ملنے پر کریں

0308-7575668

تاسیس 1950ء دارالحیض

بالکل بنیادی بات سامنے رکھتا ہے۔

سوال: کیا آپ عمر کے کسی بھی حصے میں آپ ضعیف الاعتقاد رہی ہیں؟
جواب: چونکہ ایمانی زندگی کا آغاز قرآن کے ترجمہ و تفسیر اور مطالعہ احادیث سے ہوا، اس لیے بھگداد ضعیف الاعتقاد کی گنجائش نہ تھی۔

(عفت شیراز)

سوال: کیا آپ کو شعر و شاعری سے کوئی دلچسپی ہے۔ اگر ہاں تو آپ کے پسندیدہ شاعر کون ہیں؟

سوال: کیا کبھی کسی غزل کے کسی شعر نے آپ کے دل کے تاروں کو چھیڑا ہے اور آپ کسی غزل سے بے حد متاثر ہوئی ہوں؟

جواب: (۱-۲) بامقصد شاعری پسند ہے۔ گل و بلبل، عارض و رخسار والی ریکی شاعری نہیں۔ رقیق شاعری جو رقیق القلب بنادے۔ دل کو نرم کر کے، اسے دھونے دھلانے کا کچھ سامان کر دے۔ قلب سلیم مل جائے، جودل کے تار چھیڑے، نفس، نفسانیت کے نہیں! اقبال کے سوا کون جچے گا! دورِ حاضر میں نعیم صدیقی، ذکی کیفی، عامر عثمانی کی شاعری مقصدیت لیے ہوئے ہے سو وہ پسند ہے۔ گزشتہ بیس سالوں میں لکھی گئی احسن عزیز شہید کی شاعری دل کو چھوتی ہے۔ اقبال کا ایک شعر حسب حال ہے سو پسند ہے

اس پیکرِ خاکی میں اک شے ہے سو وہ تیری
میرے لیے مشکل ہے اس شے کی نگہبانی
(جاری ہے)

طرف آج کی عورت کے لیے امریکا کی فرسٹ لیڈی جل باندن کی ایک جھلک کافی ہے۔ ۷۰ سال کی عمر میں نہایت اونچی پنل ہیل والی پاپوش پر ایستادہ، لباس سے محروم ناگلیں، ۳۰ سالہ خاتون کے حلیے میں (نجانے کیسے!) چھٹیاں منا کر لوٹنے کی تصویر، غیر حقیقی، مصنوعی زندگی کی ایک تصویر تھی۔ آخرت کا جس کوچے میں گز نہیں ہے! یہ ہمارے ہاں کی عورت تو نمونہ عمل بنا کر دکھائی جاتی ہے، اس لیے تقابیل کے لیے دکھا رہی ہوں۔

(بنات عائشہ - رحمٰن گڑھ، خانیوال)

سوال: آپ نے اتنا اچھا لکھنا کیسے سیکھا اور یہ بھی بتائیں کہ لکھنے کے مخصوص وقت کون سا ہے جو مناسب ہو؟

جواب: لکھنے کے لیے صرف فراغت درکار ہوتی ہے، لہذا خاتونِ خانہ مرد حضرات کی طرح الگ کمرہ، دفتر بنا کر تو لکھ نہیں سکتی۔ گھر کے چوراہے (لاؤنج) میں ساری ٹریفک، فون، چڑھی باندی، بچتی گھنٹیوں سے سمجھوتا کرتے ہوئے ہی لکھنا ہوتا ہے! اسی لیے زیادہ کام رات کے وقت ہی ممکن ہوتا ہے۔ اگرچہ اب بچوں سے فراغت کے بعد دن میں بھی بیٹھی آپ کے سوال کا جواب دے رہی ہوں!

سوال: کیا آپ مزاحیہ ادب پڑھتی ہیں؟ جیسے مشتاق احمد یوسفی، شفیق الرحمن، پطرس بخاری وغیرہ کو؟

جواب: ضابطے سے مزاحیہ ادب نہیں پڑھا۔ نرا مزاج جو مقصدیت سے خالی ہو طبیعت سے انیسیت نہیں رکھتا، البتہ شگفتہ تحریر اچھی لگتی ہے۔ سید مودودی کی تحریروں میں یہ وصف موجود ہے۔

(شمسہ کلیل - ایبٹ آباد)

سوال: مدیر صاحب کا خواتین کا اسلام میں آئینہ گفتار اور بچوں کا اسلام میں دستک آپ باقاعدگی سے پڑھتی ہیں یا صفحہ پلٹ دیتی ہیں؟

جواب: آئینہ گفتار اور دستک زیر مطالعہ رہتے ہیں۔ آئینہ بھی صبح دیکھا ہی جاتا ہے اور دستک دیئے بغیر داخل ہو جاتا تو یوں بھی خلاف ادب ہے۔

سوال: اپنی پسندیدہ خوشبو، قرآن کریم کے علاوہ پسندیدہ کتاب اور پسندیدہ دعا کا نام بتائیے۔

جواب: خوشبو کے حوالے سے عجب معاملہ ہے۔ جہاں بدبو کا خوف رہتا ہے، وہاں حدیث خوشبو (عورت کے لیے تاکید و تنبیہ) سے بہت ڈراتی ہے، لہذا میسر ہلکی خوشبو کا کبھی کبھار ہی استعمال ہوتا ہے۔ بد ذوق یا بے ذوق سمجھ لیجیے۔ نام بھی نہیں آتے! معارف الحدیث (مولانا منظور نعمانی)، الریحیق المختوم (صفی الرحمن مبارک پوری)..... مزید فہرست بہت طویل ہے! پسندیدہ دعا:

اللهم انی اسئلك الراحة عند الموت والعفو عند الحساب۔

حضرت یوسف علیہ السلام کی دعا: اللهم فاطر السموات والارض انت ولی فی الدنیا والاخرة... الخ (یوسف: 101)

(ام خدیجہ - رحیم یار خان)

سوال: آپ کو اپنی کتابوں میں سب سے زیادہ کون سی کتاب پسند ہے؟
جواب: ایک چھوٹا سا کتابچہ ہے: "میں ایک نہیں دو ہوں" اس لاعلمی کے دور میں یہ

PCO
POLY CYSTIC OVARIES
رحم اور اووریز میں پانی کی تھیلیاں

PCO ایسا مرض جس سے

باچھ پن
چہرہ پر بال
حیض کی بے قاعدگی

ایسی خواتین جو PCO کا شکار ہیں وہ ابتدائی سٹیج پر ہیں یا ایک سے زائد آپریشن کروا چکی ہیں جان لیں یہ مرض اللہ تعالیٰ کے فضل سے قابل علاج ہے اور بے شمار خواتین اپنا علاج کروا کر ناصرف اس مرض سے بفضل تعالیٰ نجات پا چکی ہیں بلکہ صاحب اولاد بھی ہو چکی ہیں اب دیر نہ کریں اس سے پہلے کہ بہت زیادہ دیر ہو جائے

0321-4534090
0332-4380400
ڈاکٹر محمد اکرم

موبائل پر مشورہ کیلئے ٹائمنگ
شام 6 بجے تا رات 11 بجے تک
ہفتہ اور اتوار
صبح 11 سے رات 11 بجے تک

لاہور ہومیو پیتھک کلینک دولت خان روڈ
شاہدرہ اسٹیشن لاہور
دوا بندر ریلوے کی سہولت بھی موجود ہے

متعدی مرض نہیں ہے اور نہ ہی اُس کا کوئی حفاظتی ٹیکہ ہے۔ یہ ایک مہلک بیماری ہے جس سے اگر بچاؤ نہ کیا جائے تو بہت ہی تکلیف دہ نتائج کا سامنا کرنا پڑتا ہے۔ پاکستان جسے پہلے ہی بچوں میں سوکھے کا مرض، متعدی امراض، جہالت اور غربت کا سامنا ہے، وہ تھیلیسیمیا جیسی بیماری کا متحمل نہیں ہو سکتا۔

اگرچہ یہ بیماری سب سے پہلے یونان میں دریافت ہوئی مگر آہستہ آہستہ لوگوں کے ایک ملک سے دوسرے ملک سفر کرنے، مختلف قوموں کے درمیان آپس میں شادی کرنے اور ہجرت کی وجہ سے پوری دنیا میں پھیل گئی۔ آج جبکہ پوری دنیا گلوبل ویلج بن چکی ہے اور وہ بیماریاں جو پہلے خاص اقوام یا گروہوں تک محدود تھیں، اب پوری دنیا میں پھیل چکی ہیں، انہی میں تھیلیسیمیا بھی شامل ہے۔ ویسے دنیا کے کچھ علاقے ایسے ہیں، جہاں تھیلیسیمیا بہت عام ہے۔ یہ علاقے تھیلیسیمیا بیلٹ (thalassemia belt) کہلاتے ہیں۔ یہ مغرب میں یونان سے شروع ہو کر افریقا، مشرق وسطیٰ، ایران، پاکستان اور ہندوستان سے گزرتے ہوئے مشرق بعید، چین اور انڈونیشیا تک کا علاقہ ہے۔

پاکستان میں تھیلیسیمیا:

پاکستان میں بیٹا تھیلیسیمیا جین کی شرح 6 فی صد ہے۔ یہ 5 سال پہلے کی شرح ہے۔ آبادی میں اضافے کے ساتھ اس شرح میں اضافہ ہو رہا ہے۔ ایک محتاط اندازے کے مطابق ۲۰۲۵ء میں آبادی ۲۵ کروڑ تک پہنچ جائے گی اور بیٹا تھیلیسیمیا (Beta thalassemias) جین سے متاثرہ افراد کی تعداد ڈیڑھ کروڑ ہو جائے گی، جب کہ ۲۰۰۰ میں ان کی تعداد ۸۰ لاکھ تھی۔ اُس کا تناسب پورے پاکستان میں یکساں نہیں ہے۔ جن خاندانوں میں بیٹا تھیلیسیمیا موجود ہے، اُن میں تقریباً پندرہ سے سترہ افراد تھیلیسیمیا مائزر کا شکار ہیں، جب کہ وہ خاندان جن کے فرد میں تھیلیسیمیا کی تشخیص نہیں ہوتی، وہ اس بیماری سے محفوظ رہتے ہیں۔

تھیلیسیمیا کی اقسام

اس بیماری کی دو بڑی اقسام ہیں:

(۱) چھوٹا تھیلیسیمیا یا تھیلیسیمیا مائزر (B thalassemias Minor):

اس کے حامل افراد دراصل مریض نہیں ہوتے کیوں کہ اُس کا اثر انسانی زندگی پر کوئی خاص نہیں ہوتا۔ یہ لوگ جسمانی اور ذہنی ہر لحاظ سے صحت مند ہوتے ہیں۔ اُن کی نشوونما بھی نارمل ہوتی ہے اور اُن کی اوسط عمر بھی بالکل نارمل ہوتی ہے۔ اس لیے انہیں اس بات کا علم ہی نہیں ہوتا کہ اُن کے جین (Gene) میں کوئی نقص ہے اور یہ لاعلمی ہی اُن کے بچوں کے لیے خطرہ بن جاتی ہے اور وہ کسی ایسے بچے کی پیدائش کا سبب بن

مرے بچوں کو اللہ رکھے، ان تازہ ہوا کے جھونکوں نے میں خشک پیڑ خزاں کا تھا، مجھے کیسا برگ و بار کیا

بچے ہمارے معاشرے کا اہم حصہ ہیں۔ پاکستان میں کل آبادی کا تقریباً ۵۰ فی صد بچے ہیں۔ بچوں کے حقوق پورے کرنا ہماری ذمہ داری ہے۔ بچے اپنے حقوق کے لیے لڑنا نہیں جانتے۔ عام طور پر بچوں کے حقوق کی ابتدا اُن کی دنیا میں آمد کے بعد سے سمجھی جاتی ہے یا زیادہ سے زیادہ مادرِ بطن سے، جب وہ ابھی دنیا میں نہیں آئے ہوتے۔ یعنی حمل کے دوران میں ماں کی صحت، پیدائش کے وقت محفوظ زچگی اور پھر پیدائش کے بعد ذمہ داریوں کا ایک مستقل سلسلہ۔

نسلوں میں منتقل ہونے والی بیماری تھیلیسیمیا

لیکن یہ بات بہت سے لوگوں کے لیے شاید نئی ہوگی کہ بچوں کے حقوق کا سلسلہ تو اسی وقت سے شروع ہو جاتا ہے، جب شادی کا ارادہ کیا جائے اور سوچا جائے کہ کس معیار پر اپنے بچے یا بچی کے لیے رشتہ ڈھونڈا پرکھا جائے۔ جی ہاں جہاں اور بہت سارے حقیقی یا خود ساختہ معیارات موجود ہیں، وہیں ایک بہت ہی اہم چیز رشتہ دیکھنے میں یہ بھی ہونی چاہیے کہ کہیں ہونے والے دولہا دلہن میں دونوں کو تھیلیسیمیا مائزر (چھوٹا تھیلیسیمیا) تو نہیں ہے.....!

ڈاکٹر عذرا جمال رفیق، چائلڈ اسپیشلسٹ: سیانی تھیلیسیمیا کیئر سینٹر

یہ ایک بہت اہم چیز دیکھنے والی ہے تاکہ ہماری آئندہ نسلیں تھیلیسیمیا جیسی مہلک بیماری سے محفوظ رہ سکیں۔

آئیے ہم اس بیماری کے بارے میں کچھ جاننے کی کوشش کرتے ہیں:

تھیلیسیمیا (thalassemia) کیا ہے:

یہ لفظ یونانی زبان کے ایک لفظ Thallus سے اخذ کیا گیا ہے، جس کا معنی سمندر ہے۔ یہ بیماری سب سے پہلے یونان میں دریافت ہوئی جو بحیرہ قلمزم کے کنارے واقع ہے۔ یہ بھی کہا جاتا ہے کہ تھیلیسیمیا دراصل دو الفاظ کا مرکب ہے، تھیلیس بمعنی سمندر اور انیمیا بمعنی خون کی کمی۔ امریکا کے ایک بچوں کے ڈاکٹر (pediatrician) تھامس کولی (Thomas Coli) نے ۱۹۲۵ء میں سب سے پہلے اٹلی کے ایک مریض میں اس بیماری کی علامات دریافت کیں۔

یہ بیماری موروثی طور پر والدین سے بچوں میں منتقل ہوتی ہے۔ یہ ہماری کھانسی، چھینکے، ساتھ بیٹھنے اٹھنے، ساتھ کھانے پینے سے ایک دوسرے کو منتقل نہیں ہوتی۔ یہ کوئی

مرحوم کی سعی کے نتیجے میں پاس ہو چکا ہے، مگر اس پر عمل درآمد نہیں ہو رہا۔

۳۔ دو تھیلیسیما مائٹر کے افراد آپس میں شادی نہ کریں۔

۴۔ اگر دو تھیلیسیما مائٹر کی آپس میں شادی ہو چکی ہے تو بہتر ہے کہ ان کے بچے نہ ہوں، ورنہ بچے تھیلیسیما میجر کا شکار ہو سکتے ہیں۔

۵۔ اگر بچوں کا ارادہ ہو یا حمل ٹھہر گیا ہو تو حمل کے دسویں ہفتے میں ہونے والے بچے کا (CVS) ٹیسٹ کروالیں، جو کہ (Prenatal Diagnosis) زچگی سے پہلے کا تشخیصی ٹیسٹ ہے۔

۶۔ اگر اس ٹیسٹ کے ذریعے ہونے والے بچے میں تھیلیسیما میجر کا پتا چل جائے تو چار ماہ سے کم کا حمل ضائع کروادیں (فتویٰ موجود ہے)۔

مندرجہ بالا طریقوں سے پاکستان سے اس بیماری کو ختم کیا جاسکتا ہے۔

یہ ٹیسٹس بہت سے فلاحی ادارے بھی کر رہے ہیں، مگر یہ ٹیسٹ اتنا مہنگا نہیں کہ پوری زندگی کو داؤ پر لگا دیا جائے۔ ذرا غور کریں کہ ہم اور ہمارے بچے یہ ٹیسٹ کروا کر اور صحیح وقت میں صحیح فیصلہ کر کے اس موذی اور اذیت ناک بیماری سے نہ صرف خود کو بلکہ اپنی نسلوں کو بھی محفوظ کر سکتے ہیں۔ اپنے آپ سے سوال کریں کہ ہم اور ہمارے بچے کہاں کہاں فضول خرچی کر رہے ہیں۔ کیا ان سے بچ کر زندگی بچانے کا سودا نہیں کر سکتے.....!؟

☆☆☆

کا فیصلہ خون کی بیماری کے ماہر ڈاکٹر اور بچوں کے ڈاکٹر کرتے ہیں کہ کن بچوں میں اس دوا کو شروع کیا جائے۔

تھیلیسیما کی تشخیص:

خون کا ایک عام سائٹ (CBC) کروانے سے خون کی کمی پتا چل جاتی ہے اور تھیلیسیما کا شک ہو سکتا ہے، مگر اس کی مکمل تشخیص خون کے ایک خاص ٹیسٹ کے ذریعے ہی ہوتی ہے، جسے (Hemoglobin electrophoresis) ہیمو گلوبن الیکٹروفورسز کہتے ہیں۔ یہ ٹیسٹ 8 ماہ کی عمر میں بچوں کا کروالینا چاہیے۔ یہ ایک ہی دفعہ ہوتا ہے اور اس کی رپورٹ بدلتی نہیں۔ یہ ٹیسٹ صحیح وقت میں کروایا جائے، خون کی کمی کی دوسری وجوہات (آئرن کی کمی وغیرہ) کا علاج کروالیا جائے اور خون چڑھوانے سے پہلے پہلے کروالیا جائے۔

اگر ایمرجنسی کی صورت میں یہ ٹیسٹ کروائے بغیر خون چڑھوانا پڑ گیا ہے تو 3 سے 4 مہینے تک انتظار کریں، پھر ٹیسٹ کروائیں۔ اس ٹیسٹ میں تین قسم کے ہیمو گلوبن ہوتے ہیں۔ تھیلیسیما میجر میں HbF بہت بڑھ جاتا ہے اور تھیلیسیما مائٹر میں HbA2 معمولی سا بڑھا ہوتا ہے۔ ماہر ڈاکٹر ہی آپ کو اس کے متعلق تفصیل سے بتائیں گے۔ یہ ٹیسٹ ہر شخص کو ضرور کروا کر اپنے ڈاکٹر سے مشورہ لینا چاہیے۔

تھیلیسیما میجر سے پاک پاکستان

(Thalassaemia free Pakistan):

یقین جانئے، یہ ممکن ہے اگر ہم سب اس کی کوشش مل جل کر کریں۔ کیا آپ کو معلوم ہے کہ پاکستان میں ہی کچھ کمیونٹی والوں نے تھیلیسیما سے نجات حاصل کر لی ہے۔ اس میں بوہری کمیونٹی اور میمن کمیونٹی شامل ہیں۔ ہم سب اس کے لیے کیا کر سکتے ہیں، آئیے ذرا جائزہ لیں:

۱۔ ہر شخص اپنا اور اپنے گھر کے تمام افراد کا جن میں بچے بھی شامل ہیں، ہیمو گلوبن الیکٹروفورسز کا ٹیسٹ کروائے۔

۲۔ شادی سے پہلے یہ ٹیسٹ ضرور ہونا چاہیے۔ اسمبلی میں یہ بل ڈاکٹر معین الدین

صفہ اسلامک ریسرچ سینٹر پیش کر رہا ہے **دروس تاریخ امت مسلمہ**

تاریخ قوموں کا حافظہ کہلاتی ہے، تاریخ فراموش ہو جائے تو حال اور مستقبل بھی گم ہو جاتے ہیں

ہفتہ واری اسباق آئیے اپنی تاریخ کو جانئے!

5000/- روپے

دو مختلف لیول

اصول تاریخ سے لے کر اسلامی سلطنتوں کے عروج و زوال کے اسباب تاریخی واقعات کے درمیان ربط اور تسلسل اور حقائق کی تشریح کے ساتھ



اردو میں لکھی گئی مستند ترین اسلامی تاریخ کے مؤلف نامور مورخ مولانا عیسیٰ رحمان صاحب

خواتین و حضرات دونوں کے لیے شام 8:00 سے 11:00

0315-2145846 رابلہ:

چار بار

لکھیں گے ہم بھی نظم اثر اس پہ بار بار

شائع ہو گر ہزاروں نمبر ہزار بار

ایسے ہی مثل قند مکرر چکھیں مزید

بنتے ہیں جیسے دولہا کئی مرد چار بار

اثر جونپوری

تھوڑی سی محنت

ضرورت صرف تھوڑی سی محنت کی ہے.....

آپ کی نیت خالص ہوگی تو منزل خود بخود آسان ہو جائے گی!

خوبصورت نہ سہی مگر پرکشش ضرورت تھی۔ عمر گزرنے کے ساتھ ساتھ اسے بڑی شدت سے اپنی تنہائی کا احساس ہوتا، اس کی ہم عمر سہیلیاں سبھی بیانی جا چکی تھیں، مگر وہ ہنوز اکیلی تھی۔

ماں کو بھی عافیہ کی بے رنگ مشقت بھری زندگی پر ترس آتا مگر وہ بھی بے بس تھیں۔ عافیہ کو دیکھنے آنے والے بڑی بے رحمی سے اسے رد کر جاتے۔ اپنی خدمت گزار بیٹی کے لیے وہ ہر لمحہ دعا گورتھیں۔

☆.....☆

”بھابی! آپ کے بھائی کے لیے کوئی لڑکی ملی؟“ عرشی نے صائمہ سے پوچھا۔
”کہاں بھی؟ جانے کون سی حور پری چاہیے ہمارے بھائی جی کو.....؟“
صائمہ خود بھی عرشی کے پاس آ بیٹھی۔

”ایک لڑکی ہے میری نظر میں، اگر آپ کے بھائی راضی ہوں تو.....!“

عرشی نے کچھ سوچتے ہوئے کہا۔

”اچھا کون؟“

بنت مسعود احمد

”عدینہ کی کلاس ٹیچر ہے، مجھے بہت اچھی لگتی ہے، اسکول کی ہیڈ مسٹریس سے میری کافی اچھی بات چیت ہے، انہی کی جاننے والی ہے، انھوں نے ہی مجھ سے کہا تو میرے ذہن میں سب سے پہلا خیال آپ کے بھائی کا آیا۔ اگر آپ کہیں تو بات کروں آگے۔“

”لڑکی پڑھی لکھی ہے جاب کرتی ہے، ہمارا بھائی میٹرک پاس ہے، بھلا وہ راضی ہوگی؟“ صائمہ کو اندیشیوں نے گھیرا۔

”بھابی! پہلے لڑکی تو دیکھ لیں، باقی بعد کی بعد میں دیکھی جائے گی۔“

پھر ایک دن عرشی صائمہ کو لے کر عافیہ کے گھر جا پہنچی۔

عافیہ کی امی بے حد اخلاق سے ملیں اور صائمہ کو وہ اپنے بھائی کے لحاظ سے بہت پسند آئی، پھر آگے کے معاملات حکم ربی سے طے پاتے چلے گئے۔

یوں فارس کی شادی میں چھوٹے چاچو ارسل کے ہمراہ اُن کی شریک حیات عافیہ چچی نے بھی شرکت کی۔

عرشی کی تھوڑی سی محنت سے کئی اداس چہروں پر مسکراہٹ کے پھول کھل گئے۔

آپ بھی عرشی کی طرح اپنے ارد گرد نظر دوڑایا کریں۔ آپ کو کہیں نہ کہیں ارسل جیسے لڑکے بھی مل جائیں گے اور عافیہ کے روپ میں بھی کئی لڑکیاں نظر آ جائیں گی۔

ضرورت صرف تھوڑی سی محنت کی ہے۔ آپ کی نیت خالص ہوگی تو منزل خود بخود آسان ہو جائے گی اور یہ تو آپ جانتے ہی ہوں گے کہ نیکی کا بدلہ نیکی کے سوا کچھ نہیں۔

☆☆☆

کمرے کا ماحول نہایت خوش گوار تھا، سب آپس میں خوش گپیوں میں مصروف تھے۔ اچانک بھابی نے سب کو خاموش کر دیا اپنی طرف متوجہ کیا۔ دوسرے کمرے میں موجود وہ بھی ہمہ تن گوش ہو گیا۔

”میں اگلے سال فارس کی شادی کر رہی ہوں، سب تیاری پکڑ لیں۔“

بڑی بھابی کی چہکتی آواز اسے کہیں دور سے آتی محسوس ہوئی، پھر سب کی مبارکباد دینے کی آوازیں آنے لگیں۔

دوسرے کمرے میں موجود ارسل کو یکدم سے تنہائی کا احساس بے چین کر گیا۔

اس نے ہاتھ اٹھا کر انگلی کی کھروری پوروں پر حساب لگایا۔

اس کے بھانجے فارس کی منگنی پچھلے سال ہو چکی تھی اور اب

شادی متوقع تھی جبکہ ارسل کی شادی کی پروا کسی کو نہ تھی۔ وہ سب

بھائی بہنوں میں سب سے چھوٹا تھا۔ والدہ وفات پا چکی تھیں، بہنیں اپنے گھروں کی تھیں، کبھی اس کی شادی کا ذکر خیر چھڑ جاتا۔ لڑکیاں اسے دکھائی جاتیں۔ اسے فیشن کی ماری لڑکیاں پسند نہ آتیں اور وہ حیران ہوتا کہ کیا بہنیں میرے مزاج سے واقف نہیں؟ یوں ایک دو لڑکیاں دکھا کر پھر سب اپنی زندگیوں میں مصروف ہو جاتے اور ارسل پر یہ ٹھپا لگا دیا جاتا کہ اسے کوئی لڑکی پسند آتی ہی نہیں۔

☆.....☆

چھوٹی عمر سے ہی وہ ایک اسکول میں پڑھا رہی تھی اور ساتھ اُس کی اپنی پڑھائی بھی جاری تھی۔

وہ تین بہنیں تھیں، بھائی کوئی نہ تھا۔ جب وہ میٹرک میں تھی تب اس کے بابا ایک حادثے میں چل بسے تھے۔ بڑی بیٹی کو وہ اپنی زندگی میں ہی بیاہ چکے تھے، اب عافیہ اور آسیہ باقی تھیں۔ آسیہ کو پھپھو نے اپنے بیٹے کے لیے مانگ لیا، سو وہ بھی پیادلیں سدھا گئی۔

اب صرف عافیہ اور اماں اکیلی رہ گئیں۔ دو کمروں کا چھوٹا سا مکان اُن کی کل کائنات تھا۔ سرچھپانے کا ٹھکانا میسر تھا، باقی کے اخراجات عافیہ کے ذمے تھے۔ ماں بیمار رہتی تھیں، ان کی دوائیوں کا خرچ اضافی تھا جو عافیہ اپنی جاب اور ٹیوشن سے جیسے تیسے پورا کر رہی تھی۔

عمر کی بتیں بہاریں بے کیفی سے گزر چکی تھی مگر قبول صورت عافیہ کسی کی نظروں میں نہ سما سکی تھی۔ وہ پڑھی لکھی، با اخلاق اور پروقار شخصیت کی مالک تھی۔ بہت